



நடுக்கம்


027817

n.n. 24908/13

தொடக்கக் கல்வி - தொடக்கப் பள்ளிகள் நடுநிலைப் பள்ளிகளாக தரம் உயர்த்தப்படும் பொழுது நிர்வாக காரணமாக மாற்றல் செய்யப்பட்ட ஆசிரியர்களுக்கு ஆசிரியர் பொது கலந்தாய்வு மாற்றலில் முன்னுரிமை வழங்கிய பின்னர் பொது மாற்றல் தொடர்பாக வெளியிடப்பட்டுள்ள வழிகாட்டு நெறிமுறைகளை பின்பற்றி கலந்தாய்வு நடத்துதல் - தொடக்கக் கல்வி இயக்குநருக்கு அனுமதி வழங்குதல் - ஆணை வெளியிடப்படுகிறது.

பள்ளிக் கல்வி (தொ.க.3)தரறை

30
11/13



அரசாணை (டி) எண். 297

நாள் 17.10.2013
திருவள்ளூர் ஆண்டு-2044,
விஜயவருடம், புரட்டாசி-31

படிக்கப்பட்டவை:

1. அரசாணை (டி) எண்.129,பள்ளிக் கல்வி, நாள் 08.05.2013.
2. தொடக்கக் கல்வி இயக்குநரின் கடித ந.க.எண். 024908/ டி/3/2013, 21.9.2012

ஆணை:-

மேலே இரண்டாவதாகப் படிக்கப்பட்ட கடிதத்தில், திண்டுக்கல் மாவட்டம் சி.எஸ்.ஐ.பொம்புள் நடுநிலைப்பள்ளியில் 2013-2014 ஆம் கல்வியாண்டு ஆசிரியர் மாற்றல் கலந்தாய்வு 28.05.2013 முதல் 30.05.2013 வரையிலான காலத்தில், மேலே முதலாவதாகப் படிக்கப்பட்டுள்ள அரசாணையில் தெரிவிக்கப்பட்டுள்ள வழிகாட்டு நெறிமுறைகளின்படி, 15 ஒன்றியங்களுக்கு எவ்வித பிரச்சினையின்றி நடைபெற்றதாகவும் குஜலியம்பாளையம் ஒன்றியத்தில் தொடக்கப் பள்ளித் தலைமையாசிரியர் மாற்றல் மற்றும் பதவி உயர்வு கலந்தாய்வு நடைபெறும் பொழுது கீழ்க்கண்ட காரணங்களுக்காக கலந்தாய்வு நிறுத்தப்பட்டதாக திண்டுக்கல் மாவட்ட தொடக்கக் கல்வி அலுவலர் தெரிவித்துள்ளதாக தெரிவித்துள்ளார். குஜலியம்பாளையம் ஒன்றியத்தில் எல்.செட்டியூர் தொடக்கப்பள்ளி நடுநிலைப்பள்ளியாக தரம் உயர்த்தப்பட்டு 2013 ஆம் ஆண்டு மார்ச் மாதம் நடுநிலைப்பள்ளித் தலைமை ஆசிரியர் பணியிடம் எஸ்.எஸ்.ஏ. மூலம் வழங்கப்பட்டதாகவும் தொடக்கக் கல்வி இயக்குநரின் ஆணைப்படி அப்பள்ளிக்கு நடுநிலைப்பள்ளித் தலைமை ஆசிரியர் பதவி உயர்வு வழங்கும்பொது அப்பள்ளியில் இடைநிலை தலைமை ஆசிரியராக பணியாற்றிய திருமதி அமுதா என்பார் நிர்வாக காரணமாக மாலைப்பட்டி ஊராட்சி ஒன்றிய தொடக்கப்பள்ளிக்கு இடைநிலை தலைமை ஆசிரியராக நிர்வாக மாற்றல் வழங்கப்பட்டதாக தெரிவித்துள்ளார்.


மேற்காணும் காரணத்தைக் காட்டி திருமதி இந்திரா என்பார் தனது ஊனத்தைக் காட்டி தனக்கு முன்னுரிமை வழங்க வேண்டும் எனக் கூறியதாகவும் எஸ்.எஸ்.ஏ. நடுநிலைப்பள்ளிக்கு இடைநிலை தலைமையாசிரியர் பணியிடம் வழங்கப்பட்டதால் நிர்வாக காரணமாக மாறுதல் வழங்கப்பட்ட இடைநிலை தலைமை ஆசிரியர் திருமதி அமுதா என்பாருக்கு மாறுதல் கலந்தாய்வில் முதலில் வைத்து முன்னுரிமை வழங்கப்பட நடவடிக்கை மேற்கொள்ளப்பட்டபோது திருமதி இந்திரா என்பார் அரசாணை(14)எண்.129, பள்ளிக் கல்வி, நாள் 8.5.2013-ன்படி ஊனமுற்றோருக்கான முன்னுரிமை வழங்கப்பட வேண்டும் எனக் கூறி பிரச்சனை எழுந்ததால் மேற்படி கலந்தாய்வு நிறுத்தப்பட்டதாக தெரிவித்து, குறியிடப்படாத ஒன்றியத்தில் கலந்தாய்வு நடத்தி அறிவுரை வழங்குமாறு மாவட்டத் தொடக்கக் கல்வி அலுவலர் வேண்டியுள்ளதாக தொடக்கக் கல்வி இயக்குநர் தெரிவித்துள்ளார்.

2. மேலும், திருமதி அமுதா என்பார் பணிபுரிந்த பள்ளி ஊராட்சி ஒன்றிய துவக்கப் பள்ளி, நடுநிலைப் பள்ளியாக தரம் உயர்த்தப்பட்ட காரணத்தினால் நிர்வாக மாறுதல் காரணமாக வேறு பள்ளிக்கு மாறுதலில் சென்றதால், அன்னாருக்கு பொது மாறுதலில் முன்னுரிமை வைத்து மாறுதல் வழங்க மாவட்டத் தொடக்கக் கல்வி அலுவலரால் நடவடிக்கை மேற்கொள்ளப்பட்டதால் உடல் ஊனமுற்ற திருமதி இந்திரா என்பார், அரசாணை 129-ன்படி ஊனமுற்றோருக்கான முன்னுரிமை வழங்கப்பட வேண்டும் எனக் கோரியுள்ளார்.

3. 2013-2014-ஆம் கலந்தாய்வு அரசாணையில் பத்தி 5-ல், கடந்த கலந்தாய்வில் மாறுதல் பெற்ற ஆசிரியர்கள், மாறுதல் பெற்ற பணியிடத்தில் முழுமையாக ஒரு கல்வி ஆண்டு பணி புரிந்திருக்க வேண்டும் எனவும், இதில் 1) 2012-2013 ஆம் ஆண்டு பணி நிரவல் பெற்றவர்கள். 2) முற்றிலும் கண்டார்வையற்றவர்கள் மற்றும் 3) மாற்றுத் திறனாளிகள் சட்டம் 1995-ன்படி 4C மற்றும் அதற்கு மேலும் ஊனம் உள்ள மாற்றுத் திறனாளிக்கான சான்றிதழ் பெற்றவர்கள் ஆகியவர்களுக்கு ஒரேண்டு பணிக்காலத்திலிருந்து விலக்கு அளிக்கலாம் எனவும் தெரிவிக்கப்பட்டுள்ளது.

4. 2013-2014-ஆம் ஆண்டு கலந்தாய்வு அரசாணை எண்.129-ல் பத்தி 5 வரிசை எண்.1-ல் 2012-2013 ஆம் ஆண்டு பணி நிரவல் பெற்றவர்களுக்கு ஒர் ஆண்டு பணிக்காலத்திலிருந்து விலக்களிக்கலாம் எனவும், வரிசை எண்.3-ன்படி உடல் ஊனமுற்றோருக்கு முன்னுரிமை வழங்க வேண்டும் எனத் தெரிவிக்கப்பட்டுள்ளது. எனவே, இவ்வரசாணையின்படி பணி நிரவலில் சென்ற ஆசிரியர்களுக்கு பொது மாறுதலில் முன்னுரிமை வழங்கப்பட வேண்டுமென தெரிவிக்கப்பட்டுள்ளதால் பள்ளித் தரம் உயர்த்தப்பட்டதால் நிர்வாக காரணமாக மாறுதல் செய்யப்பட்ட ஆசிரியருக்கு பொது மாறுதலில் முன்னுரிமை வழங்கிய பின்புள்ள பொது மாறுதல்களை அரசாணை(14) எண்.129, பள்ளிக் கல்வி, நாள் 8.5.2013-ன்படி கலந்தாய்வு நடத்தி உரிய ஆணை வழங்குமாறு தொடக்கக் கல்வி இயக்குநர் அரசை கேட்டுக் கொண்டுள்ளார்.

5. மேற்கண்ட நிலையில், தொடக்கக் கல்வி இயக்குநரின் கருத்துருவினை ஏற்று தொடக்கப்பள்ளிகள் நடுநிலைப் பள்ளியாக தரம் உயர்த்தப்படும் பொழுது நிர்வாக காரணமாக மாறுதல் செய்யப்பட்ட ஆசிரியர்களுக்கு ஆசிரியர் பொது கலந்தாய்வு



மாறுதலில் முன்னுரிமை வழங்கிய பின்னர் பொது மாறுதல் தொடர்பாக வெளியிடப்பட்டுள்ள அரசாணை (14) எண்.129, பள்ளிக் கல்வி, நாள் 8.5.2013-இல் வெளியிடப்பட்டுள்ள வழிகாட்டு நெறிமுறைகளை பின்பற்றி கலந்தாய்வு நடத்தி- தொடக்கக் கல்வி இயக்குநருக்கு அனுமதி வழங்கி அரசு ஆணையிடுகிறது.

(ஆளுநரின் ஆணைப்படி)

த.சுபிதா
அரசு முதன்மைச் செயலாளர்.

பெறுநர்

தொடக்கக் கல்வி இயக்குநர்,

சென்னை-6

பள்ளிக் கல்வி இயக்குநர்,

சென்னை-6

முதன்மைச் செயலாளர், மாற்றுத் திறனாளிகளுக்கான
மாநில ஆணையர், சென்னை

செயலாளர், மாற்றுத் திறனாளிகள் நலத்துறை,

சென்னை-9

செயலாளர், பிற்படுத்தப்பட்டோர், மிகப்

பிற்படுத்தப்பட்டோர் மற்றும் சிறுபான்மையினர்

நலத்துறை, சென்னை-9

ஆதிதிராவிடர் மற்றும் பழங்குடியினர் நலத்துறை,

சென்னை-9

நகல்

மாண்புமிகு முதலமைச்சரின் அலுவலகம்,

சென்னை-9

பள்ளிக் கல்வித் துறை அமைச்சரின் அலுவலகம்,

சென்னை-9

முதன்மைச் செயலாளரின் தனிச்செயலர்,

பள்ளிக் கல்வித் துறை, சென்னை-9

//ஆணைப்படி அனுப்பப்படுகிறது//

முன்பு
பிரிவு அலுவலர்.
17/11/13